

മധുരമായ കുട്ടികളേ, പരിധിയില്ലാത്ത ബാബയുടെ വിശ്വസ്ഥരാവുകയാണെങ്കിൽ മുഴുവൻ ശക്തിയും ലഭിക്കും, മായയെ ജയിക്കുവാൻ സാധിക്കും.

ചോദ്യം : ഏതൊരു കാര്യത്തിന്റെ അഥോറിറ്റിയാണ് (അധികാരം) മുഖ്യമായും ബാബയ്ക്കുള്ളത് ? അതിന്റെ ലക്ഷണം എന്താണ് ?

ഉത്തരം : ജ്ഞാനത്തിന്റെ അഥോറിറ്റിയാണ് മുഖ്യമായും ബാബയ്ക്കുള്ളത്. ജ്ഞാന സാഗരമായതു കൊണ്ടാണ് കുട്ടികളായ നിങ്ങളെ പഠിപ്പിക്കുന്നത്. തന്നെപ്പോലെ നോളജ് ഫുളളാക്കി മാറ്റുന്നു. നിങ്ങൾക്ക് പഠിത്തത്തിന്റെ ലക്ഷ്യം അറിയാം. പഠിത്തത്തിലൂടെ തന്നെയാണ് നിങ്ങൾ ഉയർന്ന പദവി നേടുന്നത്.

ഓംശാന്തി. ഭക്തർ ഭഗവാന്റെ മഹിമകൾ പാടുന്നു. നിങ്ങൾ ഇപ്പോൾ ഭക്തരല്ല. നിങ്ങൾ ആ ഭഗവാന്റെ കുട്ടികളായി മാറിയിരിക്കുകയാണ്. വിശ്വസ്ഥരായ കുട്ടികളാണ് വേണ്ടത്. ഓരോ കാര്യത്തിലും വിശ്വസ്ഥരായിരിക്കണം. സ്ത്രീ തന്റെ പതിയെ അല്ലാതെ അഥവാ പതി തന്റെ പത്നിയെ അല്ലാതെ മറ്റാരിലേയ്ക്കെങ്കിലും ദൃഷ്ടി പോവുകയാണെങ്കിൽ, അവരെ വിശ്വാസവഞ്ചകർ എന്ന് പറയും. ഇവിടെ പരിധിയില്ലാത്ത അച്ഛനാണുള്ളത്. ബാബയോട് വിശ്വാസവഞ്ചന കാട്ടുന്നവരും വിശ്വസ്ഥരായിട്ടുള്ളവരുമുണ്ട്. വിശ്വസ്ഥരായിരുന്നിട്ട് പിന്നീട് വിശ്വാസവഞ്ചന കാട്ടുന്നു. ബാബയാണ് ഏറ്റവും ഉയർന്ന അധികാരി. സർവ്വശക്തനല്ലേ, അതിനാൽ ബാബയുടെ കുട്ടികളും അങ്ങനെയായിരിക്കണം. ബാബയിൽ ശക്തിയുണ്ട്, രാവണനെ ജയിക്കുവാനുള്ള യുക്തി ബാബ പറഞ്ഞു തരുന്നു അതുകൊണ്ടാണ് ബാബയെ സർവ്വശക്തിവാൻ എന്ന് പറയുന്നത്. നിങ്ങളും ശക്തിസേനകളാണല്ലോ അല്ലേ. നിങ്ങളും സർവ്വശക്തരാണെന്ന് പറയുന്നു. ബാബയിൽ എന്ത് ശക്തിയാണോ ഉള്ളത് അത് നമുക്ക് തരുന്നു, എങ്ങനെയാണ് രാവണനെ ജയിക്കേണ്ടത് എന്നത് ബാബ പറഞ്ഞു തരുന്നു, അതിനാൽ നിങ്ങൾക്കും ശക്തിവാന്മാരാകണം. ബാബ ജ്ഞാനത്തിന്റെ അധികാരിയാണ്. നോളജ് ഫുളളാണ്. മറ്റുള്ളവർ ശാസ്ത്രങ്ങളുടെയും ഭക്തീമാർഗ്ഗത്തിന്റെയും അധികാരിയായിരിക്കുന്നത് പോലെ നിങ്ങൾ ഏറ്റവും ഉയർന്ന ജ്ഞാനത്തിന്റെ അധികാരിയായി മാറുന്നു. നിങ്ങൾക്കും ജ്ഞാനം കിട്ടുകയാണ്. ഇത് പാഠശാലയാണ്. ഇവിടെ നിങ്ങൾ പഠിക്കുന്ന ജ്ഞാനത്തിലൂടെ ഉയർന്ന പദവി നേടുവാൻ സാധിക്കുന്നു, അങ്ങനെയുള്ള ഒരേയൊരു പാഠശാലയാണിത്. ഇവിടെ നിങ്ങൾ പഠിക്കുകയാണ് വേണ്ടത് അല്ലാതെ മറ്റ് പ്രാർത്ഥനകളൊന്നും ചെയ്യേണ്ടതില്ല. നിങ്ങൾക്ക് പഠിത്തത്തിലൂടെയാണ് സമ്പത്ത് കിട്ടുന്നത്, ലക്ഷ്യവും അറിയാം. കുട്ടികളായ നിങ്ങൾക്കറിയാം ബാബ നോളജ് ഫുളളാണ് അതുപോലെ ബാബയുടെ പഠിത്തം വളരെ വ്യത്യസ്തവുമാണ്. ബാബയാണ് ജ്ഞാനത്തിന്റെ സാഗരം അതുകൊണ്ട് ബാബയാണ് ഇതെല്ലാം അറിയുന്നതും. ബാബ തന്നെയാണ് നമുക്ക് സൃഷ്ടിയുടെ ആദി മദ്ധ്യ അന്ത്യത്തിന്റെ ജ്ഞാനം നൽകുന്നത്, മറ്റാർക്കും നൽകുവാൻ സാധിക്കില്ല. സമ്പൂർണ്ണ വന്ന് ബാബ ജ്ഞാനം നൽകിയിട്ട് തിരികെ പോകുന്നു. ഈ പഠിത്തത്തിന്റെ പ്രാലബ്ധമായി എന്താണ് ലഭിക്കുന്നത് എന്നും നിങ്ങൾക്കറിയാം. മറ്റേതെല്ലാം സത്സംഗങ്ങളും ഗുരുക്കന്മാരുമുണ്ടോ അതെല്ലാം തന്നെ ഭക്തീമാർഗ്ഗത്തിന്റേതാണ്. നിങ്ങൾക്കിപ്പോൾ ജ്ഞാനം ലഭിച്ചുകൊണ്ടിരിക്കുകയാണ്. കുട്ടികളായ നിങ്ങൾക്ക് സേവനത്തിന്റെ പല പല യുക്തികൾ കണ്ടെത്തണം. നിങ്ങളുടെ അനുഭവം കേൾപ്പിച്ച് അനേകർക്ക് ഭാഗ്യം നേടി കൊടുക്കണം. സേവാധാരികളായ നിങ്ങൾ കുട്ടികളുടെ അവസ്ഥ വളരെ നിർഭയരും ഉറച്ചവരും യോഗയുക്തവുമായിരിക്കണം. യോഗാവസ്ഥയിലിരുന്ന് സേവനം ചെയ്യുകയാണെങ്കിൽ സഫലത ലഭിക്കും.

കുട്ടികളേ, നിങ്ങൾ നിങ്ങളെ വളരെയധികം ശ്രദ്ധിക്കണം. ഒരിയ്ക്കലും ആവേശം വരരുത്, വളരെ യോഗയുക്തമായിരിക്കണം. ബാബ മനസ്സിലാക്കി തരുന്നു, വാസ്തവത്തിൽ നിങ്ങൾ എല്ലാവരും വാനപ്രസ്ഥികളാണ്, ശബ്ദത്തിനുപരിയായ അവസ്ഥയിലിരിക്കുന്നവർ. വാനപ്രസ്ഥി അർത്ഥം ശബ്ദത്തിനുപരിയായി വീട്ടിനേയും ബാബയേയും ഓർമ്മിക്കുന്നവർ. ഇതെല്ലാതെ മറ്റൊരു ആഗ്രഹവും ഇല്ല. നല്ല നല്ല വസ്ത്രങ്ങൾ വേണം എന്നിങ്ങനെയുള്ള ആഗ്രഹങ്ങൾ വളരെ മോശമാണ്. ദേഹാഭിമാനമുള്ളവർക്ക് സേവനം ചെയ്യുവാൻ സാധിക്കില്ല. ദേഹീഭിമാനിയായാകേണ്ടതുണ്ട്. ഭഗവാന്റെ കുട്ടികൾക്ക് ശക്തിയുണ്ടായിരിക്കണം, അത് യോഗത്തിന്റെ ശക്തിയാണ്. ബാബയ്ക്ക് എല്ലാ കുട്ടികളേയും അറിയാം. ഇന്നു ഇന്നു കുറവുകളുണ്ട് ഇതെല്ലാം മാറ്റണം എന്ന് ബാബ പറയും. ബാബ പറയുന്നു, ശിവക്ഷേത്രങ്ങളിൽ പോകു അവിടെ നിങ്ങൾക്ക് ധാരാളം ആളുകളെ

കിട്ടും.കാശിയിൽ പോയി താമസിക്കുന്നവരും വളരെയധികമുണ്ട്.കാശിനാഥൻ നമ്മളെ സംരക്ഷിക്കും എന്ന് കരുതുന്നു.അവിടെ നിങ്ങൾക്ക് ധാരാളം ഉപഭോക്താക്കളെ ലഭിക്കും, പക്ഷേ വളരെ ബുദ്ധിശാലികളായിട്ടുള്ളവരായിരിക്കണം. ഗംഗാ സ്നാനം ചെയ്യുന്നവർക്കും മനസ്സിലാക്കി കൊടുക്കുവാൻ സാധിക്കും.ക്ഷേത്രങ്ങളിലും പോയി മനസ്സിലാക്കി കൊടുക്കൂ.ഗുപ്തമായ വേഷത്തിൽ പോകണം, ഹനമാന്റെ ഉദാഹരണം പറയുന്നുണ്ടല്ലോ അതുപോലെ.വാസ്തവത്തിൽ നിങ്ങൾ തന്നെയാണ്.ചെരുപ്പുകളുടെ ഇടയിൽ ചെന്നിരിക്കേണ്ട കാര്യമൊന്നും ഇല്ല.ഇതിന് വളരെ ബുദ്ധിശാലികളായിട്ടുള്ളവരാണ് വേണ്ടത്.ബാബ പറയുന്നു, ഇപ്പോൾ ആരും കർമ്മാതീതമായിട്ടില്ല.തീർച്ചയായും എന്തെങ്കിലും കുറവുകൾ ഉണ്ടായിരിക്കും.

ഈ ഒരേയൊരു കടയിൽ തന്നെയാണ് എല്ലാവർക്കും വരേണ്ടണ്ട് എന്ന ലഹരി നിങ്ങൾ കുട്ടികൾക്കുണ്ടായിരിക്കണം.ഒരു ദിവസം ഈ സന്യാസികളും മറ്റെല്ലാവരും വരും.ഒരു കട മാത്രമേയുള്ളൂ പിന്നെ എങ്ങോട്ട് പോകും.വളരെയധികം അന്വേഷിച്ചിട്ടുള്ളവർക്കാണ് വഴി ലഭിക്കുന്നത്.ഈ ഒരു കട മാത്രമാണുള്ളത് എന്നും അവർ മനസ്സിലാക്കും.സർവ്വതടേയും സത്ഗതിദാതാവ് ഒരു ബാബയാണ്.ബാബയ്ക്ക് ഈ ചിന്തയല്ലേയുള്ളൂ - ഞാൻ വന്നിരിക്കുന്നത് പതീതരെ പാവനമാക്കി ശാന്തിധാമത്തിന്റെയും സുഖധാമത്തിന്റെയും സമ്പത്ത് നൽകുവാൻ വേണ്ടിയാണ്.നിങ്ങളുടെ കർത്തവ്യവും ഇത് തന്നെയാണ്. എല്ലാവരുടെയും മംഗളം ചെയ്യണം.ഇത് പഴയ ലോകമാണ്.ഇതിന്റെ ആയുസ്സ് എത്രയാണ്? ഈ പഴയ ലോകം നശിക്കേണ്ടതാണ് എന്ന് കുറച്ച് സമയത്തിനുള്ളിൽ മനസ്സിലാക്കും.പുതിയ ലോകത്തിന്റെ സ്ഥാപന നടക്കുമ്പോഴാണ് പഴയ ലോകത്തിന്റെ വിനാശമുണ്ടാകുന്നത് എന്ന് സർവ്വ ആത്മാക്കളും മനസ്സിലാക്കും. ഭഗവാൻ ഇവിടെയുണ്ട് എന്ന് മുന്നോട്ട് പോകുമ്പോൾ ആളുകൾ പറയും.രചയിതാവായ ബാബയെ മറന്നുപോയി.ത്രിമൂർത്തിയുടെ ചിത്രത്തിൽ ശിവന്റെ ചിത്രം കാണിക്കുന്നില്ല, അതുകൊണ്ട് ആ ചിത്രം യാതൊരു പ്രയോജനവും ഇല്ല.രചയിതാവ് ആ ബാബയല്ലേ.ശിവന്റെ ചിത്രം കൂടി വരുമ്പോഴാണ്, ബ്രഹ്മാവിലൂടെ സ്ഥാപന എന്നത് വ്യക്തമാകുന്നത്.പ്രജാപിതാ ബ്രഹ്മാവുണ്ടെങ്കിൽ തീർച്ചയായും ബി.കെയും ഉണ്ടായിരിക്കണം.ബ്രാഹ്മണകുലമാണ് ഏറ്റവും ഉയർന്നത്.ബ്രഹ്മാവിന്റെ സന്താനങ്ങൾ. എങ്ങനെയാണ് ബ്രാഹ്മണരെ രചിക്കുന്നത് എന്നും ആർക്കും അറിയില്ല.ബാബയാണ് നിങ്ങളെ ശുഭ്രനിൽ നിന്നും ബ്രാഹ്മണനാക്കി മാറ്റുന്നത്.ഇത് വളരെ സങ്കീർണ്ണമായ കാര്യങ്ങളാണ്.ബാബ സമ്പൂർണ്ണ വന്ന് മനസ്സിലാക്കി തരുമ്പോഴാണ് മനസ്സിലാകുന്നത്.ദേവതകളായിരുന്നവരാണ് ഇപ്പോൾ ശുഭ്രരായിരിക്കുന്നത്. അവരെ എങ്ങനെ കണ്ടെത്താം എന്നതിനുള്ള യുക്തികൾ കണ്ടു പിടിക്കണം.ബി.കെകളുടേത് വളരെ ഉയർന്ന കർത്തവ്യമാണ് എന്നത് അവർ മനസ്സിലാക്കും.എത്രമാത്രം നോട്ടീസുകളാണ് വിതരണം ചെയ്യുന്നത്.വിമാനത്തിൽ നിന്നും നോട്ടീസുകൾ ഇട്ടുകൊടുക്കാനും ബാബ പറഞ്ഞിട്ടുണ്ട്.ചുരുങ്ങിയത് പത്രത്തിന്റെ അത്രയും വലിപ്പമുണ്ടായിരിക്കണം, അതിൽ പ്രധാന കാര്യങ്ങളും ഏണിപ്പടിയുമൊക്കെ ഉണ്ടായിരിക്കണം.മുഖ്യമായും ഹിന്ദിയിലും ഇംഗ്ലീഷ് ഭാഷയിലുമായിരിക്കണം. എങ്ങനെ സേവനം വർദ്ധിപ്പിക്കാം എന്ന ചിന്ത കുട്ടികൾക്കുണ്ടായിരിക്കണം. ഡ്രാമയനുസരിച്ച് പുരുഷാർത്ഥം നടക്കുന്നുണ്ട് എന്നും അറിയാം.ഇവർ സേവനം വളരെ നന്നായി ചെയ്യുന്നുണ്ട്, ഇവർക്ക് ഉയർന്ന പദവിയായിരിക്കും ലഭിക്കുക എന്നും മനസ്സിലാക്കുവാൻ സാധിക്കും.ഓരോ അഭിനേതാവിനും അവരവരുടേതായ പാർട്ടുണ്ട് - ഈ വരി തീർച്ചയായും എഴുതണം.ബാബയും ഈ ഡ്രാമയിൽ നിരാകാരി ലോകത്ത് നിന്നും വന്ന് സാകാശ ശരീരത്തിന്റെ ആധാരമെടുത്ത് പാർട്ടുഭിനയിക്കുന്നു.ആരൊക്കെ എത്രയെത്ര പാർട്ടുഭിനയിക്കുന്നു എന്ന കാര്യം നിങ്ങളുടെ ബുദ്ധിയിലുണ്ട്.ഈ കാര്യവും പ്രധാനപ്പെട്ടതാണ്.ഈ സൃഷ്ടി ചക്രത്തെ അറിയുന്നതിലൂടെ മനുഷ്യർ സ്വദർശന ചക്രധാരികളായി ചക്രവർത്തി രാജാവ് അഥവാ വിശ്വത്തിന്റെ അധികാരികളാകുന്നു എന്നത് തെളിയിച്ച് പറഞ്ഞ് കൊടുക്കണം.ജ്ഞാനം മുഴുവൻ ബുദ്ധിയിലുണ്ടെങ്കിൽ മുഴുവൻ സമ്പത്തും വേണം.ഇങ്ങനെയൊക്കെ ചിന്തിച്ച് കുട്ടികൾ ബാബയുടെ സേവനത്തിൽ മുഴുകണം.

ജയ്പൂരിലും ഈ ആത്മീയ മ്യൂസിയം സ്ഥായിയായിട്ട് ഉണ്ടാകും.ഇതിനെ മനസ്സിലാക്കുന്നതിലൂടെ മനുഷ്യന് വിശ്വത്തിന്റെ അധികാരിയാകുവാൻ സാധിക്കും എന്ന് എഴുതിയിട്ടുണ്ട്. അത് കാണുന്നവർ മറ്റുള്ളവരോട് പറയും.കുട്ടികൾ സദാ സേവനം ചെയ്യണം.മമ്മയും സേവനം ചെയ്യുകയാണ്, അതിനായി നിയമിച്ചിരുന്നു.സരസ്വതി ആരാണ് എന്ന് ഒരു ശാസ്ത്രങ്ങളിലും ഇല്ല.പ്രജാപിതാ ബ്രഹ്മാവിന് ഒരു കുട്ടി മാത്രമായിരിക്കുമോ?അനേകം പേരുകളുള്ള അനേകം കുട്ടികളുണ്ട്.നിങ്ങളെപ്പോലെ അവരും ദത്തെടുക്കപ്പെട്ടവരാണ്.അധികാരിയായിരുന്ന ആൾ പോയിക്കഴിഞ്ഞാൽ പിന്നെ അടുത്ത ആളിനെ നിയമിക്കുന്നു.പ്രധാന്ത്രിയേയും മാറ്റുന്നു.കഴിവുള്ളയാളായത് കൊണ്ട് അവരെ ഇഷ്ടപ്പെടുന്നു പിന്നെ സമയം പൂർത്തിയാകുമ്പോൾ അടുത്ത ആളിനെ കണ്ടെത്തുന്നു.എങ്ങനെയാണ് മറ്റുള്ളവരെ ബഹുമാനിക്കേണ്ടത്

എന്നതാണ് ബാബ ആദ്യം പഠിപ്പിക്കുന്നത്, പഠിക്കാത്തവർക്ക്, എങ്ങനെ മറ്റുള്ളവരെ ബഹുമാനിക്കണം എന്നത് അറിയില്ല. വളരെ തീവ്രമായിട്ടുള്ളവരെ സർവ്വതും ബഹുമാനിക്കുക തന്നെ വേണം. മുതിർന്നവർ ബഹുമാനിക്കുന്നത് കാണുമ്പോൾ അവരും പഠിക്കും. പഠിക്കാത്തവർ ബുദ്ധ്യക്കളാണ്. ബാബയും പഠിക്കാത്തവരെയാണ് ഉയർത്തിയത്. ഇന്നത്തെക്കാലത്ത് സ്ത്രീകളെ മുന്നിൽ വയ്ക്കുന്നു. ആത്മാക്കളായ നമ്മുടെ വിവാഹനിശ്ചയം പരമാത്മാവുമായി നടന്നുകഴിഞ്ഞു എന്നത് നിങ്ങൾ കുട്ടികൾക്കറിയാം. നമ്മൾ വിഷ്ണുപുരിയുടെ അധികാരിയാകും എന്നതിൽ നിങ്ങൾ വളരെ സന്തോഷിക്കുന്നു. കന്യകമാർ തന്റെ വരനെ കണ്ടിട്ടില്ലെങ്കിൽ പോലും അവരെ ഓർമ്മിക്കുന്നു. ആത്മാവും പരമാത്മാവും തമ്മിലുള്ള ഈ വിവാഹ നിശ്ചയം വളരെ വിചിത്രമായതാണ് എന്ന് ആത്മാവിനറിയാം. ഒരു ബാബയെ തന്നെയാണ് ഓർമ്മിക്കേണ്ടത്. അവർ പറയുന്നത് ഗുരുവിനെ ഓർമ്മിക്കൂ, ഈ മന്ത്രം ജപിക്കൂ എന്നൊക്കെയാണ്. ഇവിടെ ബാബ തന്നെയാണ് സർവ്വതും. ഇദ്ദേഹത്തിലൂടെ നിശ്ചയം നടത്തുന്നു. ബാബ പറയുന്നു, ഞാൻ നിങ്ങളുടെ അച്ഛനാണ്, എന്നിൽ നിന്നും സമ്പത്ത് ലഭിക്കുന്നു. കന്യകയുടെ നിശ്ചയം കഴിഞ്ഞാൽ പിന്നെ ഒരിയ്ക്കലും മറക്കില്ല. നിങ്ങൾ എന്തുകൊണ്ടാണ് മറക്കുന്നത്? കർമ്മാതീത അവസ്ഥ എന്താൻ സമയമെടുക്കും. കർമ്മാതീതമായി തിരികെ പോകുവാൻ ആർക്കും സാധിക്കില്ല. വരനാണ് ആദ്യം പോകുന്നത് അതിന്റെ പുറകെയാണ് മറ്റുള്ളവർ പോകുന്നത്. ശങ്കരന്റെ കാര്യമല്ല, ശിവന്റെ ഘോഷയാത്രയാണ്. വരൻ ഒരാൾ മാത്രമാണ് മറ്റൊരാളുടെ വധുക്കളാണ്. ഇത് ശിവബാബയുടെ ഘോഷയാത്രയാണ്. കുട്ടികളുടെ പേരാണ് വച്ചിരിക്കുന്നത്. ഉദാഹരണ സഹിതം ബാബ മനസ്സിലാക്കിത്തരുന്നു. ബാബ വന്ന് സർവ്വരേയും പുഷ്പങ്ങളാക്കി മാറ്റി സർവ്വരേയും കൊണ്ട് പോകുന്നു. കുട്ടികൾ കാമ ചിതയിലിരുന്ന് പതീതമായി മാറി അവരെ ജ്ഞാന ചിതയിലിരുത്തി പുഷ്പങ്ങളാക്കി മാറ്റി സർവ്വരേയും കൊണ്ടു പോകുന്നു. ഇത് പഴയ ലോകമാണ്. ഓരോ കല്പത്തിലും ബാബ വരുന്നു. ഞാൻ പതീതമായവരെ പുഷ്പങ്ങളാക്കി കൊണ്ടു പോകുന്നു. രാവണൻ പതീതമാക്കുന്നു, ശിവബാബ പുഷ്പമാക്കി മാറ്റുന്നു. ബാബ വളരെയധികം യുക്തികൾ പറഞ്ഞ് തരുന്നു.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും മായ ബാപ്റ്റാദയുടെ സ്നേഹസ്മരണയും പുലർകാല വന്ദനവും. ആത്മീയ അച്ഛന്റെ ആത്മീയകുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം-

- 1) അനാവശ്യമായ ആഗ്രഹങ്ങൾ ഉപേക്ഷിച്ച് ആത്മാ അഭിമാനിയായി സേവനം ചെയ്യണം. ഓർമ്മയിലൂടെ ശക്തി നേടി നിർഭയരും അവസ്ഥ ഉറച്ചതാക്കി മാറ്റണം.
- 2) പഠിത്തത്തിൽ വളരെ സമർത്ഥരായിട്ടുള്ളവരെ ബഹുമാനിക്കണം. അലഞ്ഞ് കൊണ്ടിരിക്കുന്നവർക്ക് വഴി പറഞ്ഞ് കൊടുക്കുവാനുള്ള യുക്തികൾ കണ്ടെത്തണം. സർവ്വരുടേയും നന്മ ചെയ്യണം.

വരദാനം : ശ്രേഷ്ഠമായ സമയത്തിന്റെ ആധാരത്തിൽ സർവ്വ പ്രാപ്തികളുടെയും അധികാരം അനുഭവിക്കുന്ന കോടിമടങ്ങ് ഭാഗ്യശാലിയായി ഭവിക്കട്ടെ!

ശ്രേഷ്ഠമായ സമയത്ത് ജന്മം എടുക്കുന്നവർ ഭാഗ്യശാലി കുട്ടികളാണ്, അവർ കല്പത്തിന് മുൻപത്തെ അനുഭവത്തിന്റെ ആധാരത്തിൽ, ജനിക്കുമ്പോൾ തന്നെ അവർക്ക് തന്റേതാണ് എന്ന അനുഭവമുണ്ടാകുന്നു. അവർ ജനിക്കുമ്പോൾ തന്നെ സർവ്വ സമ്പത്തിന്റെയും അധികാരിയാകുന്നു. ബീജത്തിൽ മുഴുവൻ വ്യക്ഷത്തിന്റെയും സാരം അടങ്ങിയിട്ടുള്ളത് പോലെ നമ്പർവൺ ആയിട്ടുള്ള ആത്മാക്കൾ ജനിക്കുമ്പോൾ തന്നെ അവർക്ക് സർവ്വ പ്രാപ്തികളുടെയും ഖജനാവിന്റെ അനുഭവിയായി മാറുന്നു. സുഖത്തിന്റെ അനുഭവം ഉണ്ടാകുന്നുണ്ട് എന്നാൽ ശാന്തി ഇല്ല, ശാന്തിയുണ്ട് എന്നാൽ സുഖമോ ശക്തിയോ ഇല്ല എന്ന് അവർ ഒരിയ്ക്കലും പറയില്ല. അവർ സർവ്വ അനുഭവങ്ങളാലും സമ്പന്നമായിരിക്കും.

സ്തോഗൻ : തന്റെ പ്രസന്നതയുടെ തിളക്കത്താൽ ശീതളതയുടെ അനുഭവം ചെയ്തിപ്പിക്കുന്നതിന് വേണ്ടി നിർമ്മലവും നിർമ്മാനവുമാകൂ.